



अधिकतम :30° C
न्यूनतम : 25° C

अबरे सुपाता नही, छापता है

शाह टाइम्स

मुजफ्फरनगर, शनिवार 6 सितम्बर 2025 उत्तर प्रदेश संस्करण: वर्ष 26 अंक 235 पृष्ठ 12 मूल्य रुपये 5.00

shahtimes2015@gmail.com

भाद्रपद शुक्ल पक्ष 12 विक्रमी सम्वत् 2082

13 रबी उलअव्वल 1447 हिजरी

नई दिल्ली, मुजफ्फरनगर, देहरादून, हल्द्वानी, गुरादाबाद, बरेली, मेरठ व लखनऊ से प्रकाशित



शिक्षकों को विश्व के सर्वश्रेष्ठ शिक्षकों के रूप में मान्यता मिले: राष्ट्रपति मुर्मू


पेज 2



भारतीय जर्सी को स्पॉन्सर करना अब और महंगा खेल टाइम्स



सरकारी स्कूलों को जिंदा रहने दें 'प्लीज' सप्ताहकी



रूस-यूक्रेन युद्ध पर भारत की यूएन में दो टुक राजनयिक प्रयासों का समर्थन करने को तैयार

पेज 2

मां नंदा-सुनंदा की विदाई को उमड़ा आस्था का सागर

अफजल 'फौजी'

नैनीताल। मां नंदा महोत्सव के अंतिम दिन शुक्रवार को मां नैना देवी मंदिर से डोला तय समय के अनुसार धार्मिक ध्वज के साथ 12:00 बजे निकाला गया।

इस दौरान मंदिर परिसर व क्षेत्र मां के जयकारों से गुंज उठा, वहीं हजारों की संख्या में भक्तों ने मां को विदा करने को लेकर डोले में शामिल हुए और डोला नैना देवी मंदिर से प्रारंभ होकर आर्य समाज में पूजा-अर्चना के बाद मल्लीताल बाजार से पंत पार्क, लोअर माल रोड से तल्लीताल बाजार वैष्णव देवी मंदिर में पूजा के बाद नया बाजार पिछाड़ी बाजार होते हुए वापस बड़ा बाजार चीना बाबा मंदिर होते हुए टंडी सड़क में विसर्जन किया गया। भक्त मां को नाच गाकर और मां के जयकारों के साथ विदा कर रहे थे। डोला भ्रमण



बैंडों के बेहतरीन गीतों की शानदार प्रस्तुति दी

मां नंदा देवी महोत्सव में नगर के अलावा विभिन्न क्षेत्रों से बैंड द्वारा बेहतरीन गीतों की शानदार प्रस्तुति दी गई, भक्त झूमते नजर आए एवं करतब दिखाया गया। वहीं मां नंदा देवी महोत्सव का सीधा प्रसारण ताल चैनल व यूट्यूब के माध्यम से दिखाया गया।

अलग-अलग शहरों से आए बैंड

की प्रस्तुति देकर समां बांध दिया और पूरा शहर मां के जयकारों से

गूंज रहा था। प्रातः से ही मां के भक्त मंदिर में पहुंच रहे थे और

चप्पे-चप्पे पर सुरक्षा के कड़े इंतजाम रहे

एसपी क्राइम डा. जगदीश चंद्र ने बताया मां नंदा देवी महोत्सव के दौरान नगर के चप्पे-चप्पे पर सुरक्षा के कड़े इंतजाम किए गए। पुलिस बल की तैनाती हर प्रमुख स्थल पर की गई ताकि श्रद्धालुओं को किसी प्रकार की असुविधा का सामना न करना पड़े। फायर व पुलिस के वाहन भी भीड़ के साथ ही चल रहे हैं। नैनी झील में सुरक्षा को लेकर एसडीआरएफ की टीम तैनात की हुई है। पूरे मेले को पुलिस अपने संचालन में नियंत्रण कर रही है। डोन के माध्यम से भी नजर रखी जा रही है। भीड़ को नियंत्रित करने के लिए करीब डेढ़ सौ पुलिसकर्मी लगाए गए हैं।

मां नंदा-सुनंदा के डोले का भव्य स्वागत

नंदा देवी महोत्सव के तहत तल्लीताल टोल टैक्स पर मां नंदा-सुनंदा के डोले का भव्य स्वागत किया गया। इस दौरान श्रद्धालुओं ने पुष्प वर्षा कर पारंपरिक ढोल-दमाऊं की थाप पर जयकारों के साथ स्वागत किया। नगर का माहौल धार्मिक उत्साह और आस्था से सराबोर हो उठा।

पूरा मंदिर परिसर मेला क्षेत्र में भक्तों का जनसेलाब उमड़ा हुआ

उमड़ी भीड़ से बसों में सफर करना हुआ मुश्किल

नंदा देवी महोत्सव के दौरान दूर दराज से नैनीताल मां के दर्शन करने आए भक्तों को वापस जाने के लिए बसों में सफर करना मुश्किल हुआ। बसों में बैठने के लोग खिड़कियों से चढ़ने लगे।

मां को विदा करने नैनीताल के अलावा

-शेष पृष्ठ दो पर

सीडीएस चौहान ने बताया ऑपरेशन सिंदूर का सीक्रेट

गोरखपुर, वार्ता

कहा: बालाकोट

चीफ ऑफ डिफेंस स्टाफ (सीडीएस) जनरल अनिल चौहान ने गोरखपुर में आयोजित एक कार्यक्रम में कहा कि बालाकोट एयरस्ट्राइक के बाद भारत और पाकिस्तान ने अलग-अलग सबक सीखे।

भारत ने जहां लंबी दूरी तक मार करने वाले प्रिसिजन हथियार और हमले के बाद नुकसान का आकलन करने की क्षमता पर ध्यान दिया, वहीं पाकिस्तान ने संभवतः अपनी एयर डिफेंस प्रणाली को मजबूत करने पर फोकस किया। जनरल चौहान ने याद दिलाया कि 2016 में उरी हमले के बाद भारतीय सेना ने जमीनी रास्ते से पाकिस्तान में घुसकर आतंकियों के कैंप तबाह किए। 2019 पुलवामा हमले के

एयरस्ट्राइक के बाद भारत और पाकिस्तान ने अलग-अलग सबक सीखे

बाद भारतीय वायुसेना ने खेबर पख्तूनख्वा में एयरस्ट्राइक की थी। हाल ही में पहलगाम आतंकी हमले के बाद भारत के पास पहले से ही और बेहतर प्रिसिजन स्ट्राइक क्षमता मौजूद थी। जब राजनीतिक नेतृत्व से चर्चा हुई तो यह साफ हो गया कि सिर्फ ड्रोन और लॉटरिंग म्युनिशन से लक्ष्य हासिल नहीं होगा। बहावलपुर और मुरीदक में आतंकी ठिकाने तबाह करने के लिए एयर पावर का इस्तेमाल जरूरी था। ऑपरेशन सिंदूर के दौरान सरकार ने सेना को साफ निर्देश दिए थे कि आतंकी ठिकाने नष्ट करने हैं।

नौ लाख शिक्षकों को योगी का तोहफा, मिलेगी कैशलेस इलाज की सुविधा

लखनऊ। राजधानी

लखनऊ में शुक्रवार को शिक्षक दिवस के अवसर पर शिक्षक सम्मान समारोह का आयोजन किया गया। लोकभवन में इस मौके पर मुख्यमंत्री योगी आदित्यनाथ ने परिषदीय विद्यालयों के 66 व माध्यमिक शिक्षा विभाग के 15 शिक्षकों को राज्य अध्येतक पुरस्कार देकर सम्मानित किया। मुख्यमंत्री राजकीय माध्यमिक विद्यालयों में गुणवत्तापूर्ण शिक्षा व मॉनिटरिंग के लिए टेबलेट, विद्यालयों में स्मार्ट क्लास की स्थापना के लिए प्रधानाचार्यों को टेबलेट व प्रमाण पत्र भी वितरित किए गए। इस अवसर पर सीएम योगी ने कहा कि बेसिक शिक्षा ने बाल वाटिका का एक नया रूप लाया है। इस सत्र में पांच हजार से अधिक बाल वाटिकाएं शुरू हो चुकी हैं।

मुंबई में अनंत चतुर्दशी से पहले ब्लास्ट की धमकी

मुंबई। मुंबई पुलिस को गुरुवार रैर दार व्हाट्सएप पर धमकी भरा मैसेज मिला, जिसमें दावा किया गया है कि लश्कर-ए-हिजादी के 14 आतंकी शहर में आ चुके हैं। आतंकी 400 किलो आरडीएक्स 34 गाड़ियों में लगाकर बड़ा ब्लास्ट करने वाले हैं। धमकी मिलते ही मुंबई पुलिस ने शहर भर में हाई अलर्ट घोषित कर दिया। क्राइम ब्रांच ने जांच शुरू कर दी है। एंटी-टेरिस्म स्क्वाड (एटीएस) व अन्य सुरक्षा एजेंसियों को भी सतर्क कर दिया गया है। शनिवार को गणेशोत्सव का अंतिम दिन (अनंत चतुर्दशी) है।

भारत-अमेरिका से लेगा 5वीं जनरेशन के विमान इंजन

नई दिल्ली। टैरिफ वॉर की तल्लकी के बीच भारत की विमान निर्माता कंपनी हिंदुस्तान एयरोनॉटिक्स लिमिटेड (एचएएल) और अमेरिकी कंपनी जनरल इलेक्ट्रिक (जीई) के बीच जेट इंजन को लेकर कई रूढ़िवादी फाइनेल स्ट्रेज में हैं। एचएएल सूत्रों के मुताबिक सबसे बड़ा सौदा जेट जीई 414 इंजन का होने जा रहा है। यह इंजन भारत के 5वीं पीढ़ी के स्वदेशी लड़ाकू विमान एम्का में लगेगा।

मोदी की कूटनीतिक चाल से ट्रम्प हैरान, पशेमान

अमेरिकी राष्ट्रपति ने मानी गलती: भारत-रूस को चीन के हाथों खोया

वाशिंगटन, वार्ता

अमेरिका की तरफ भारत पर लगाए गए टैरिफ के बाद दोनों देशों के बीच तनाव देखने को मिल रहा है। इस दौरान अमेरिकी राष्ट्रपति डोनाल्ड ट्रम्प लगातार भारत पर निशाना साधते नजर आ रहे थे, लेकिन चीन में हाल ही में संपन्न हुए एससीओ सम्मेलन के बाद अब ट्रम्प के तेवर नरम पड़ते दिख रहे हैं। ट्रम्प ने सोशल मीडिया टुथ सोशल पर लिखा कि लगता है हमने भारत और रूस को चीन के हाथों खो दिया है।

अमेरिकी राष्ट्रपति डोनाल्ड ट्रम्प ने शुक्रवार को सोशल मीडिया टुथ पर पोस्ट में एक तस्वीर भी शेयर की है। इस तस्वीर में रूस के राष्ट्रपति व्लादिमीर पुतिन, प्रधानमंत्री नरेंद्र मोदी और चीन के राष्ट्रपति शी जिनपिंग नजर आ रहे हैं। इस पोस्ट में डोनाल्ड ट्रम्प ने लिखा कि लगता है कि हमने भारत और रूस को गहरे, अंधकारमय चीन के हाथों खो दिया है। ईश्वर करे कि उनका भविष्य लंबा और समृद्ध हो। ट्रम्प की यह टिप्पणी पर



■ टैरिफ वॉर: एससीओ समिट के बाद नरम पड़े ट्रम्प
■ ट्रम्प ने पोस्ट में लिखा- ईश्वर करे कि उनका भविष्य लंबा और समृद्ध हो, एक तस्वीर भी शेयर की

ट्रम्प के करीबी पीटर नवारो के बयान पर भारत का पलटवार

नई दिल्ली। भारत ने शुक्रवार को अमेरिका के राष्ट्रपति डोनाल्ड ट्रम्प के करीबी और व्हाइट हाउस ट्रेड के सलाहकार पीटर नवारो के हालिया बयानों को सख्ती से खारिज कर दिया। विदेश मंत्रालय (एमईए) ने साफ कहा कि नवारो के बयान न केवल गलत हैं, बल्कि भ्रामक भी हैं। प्रवक्ता रणधीर जायसवाल ने प्रेस कॉन्फ्रेंस में कहा कि भारत और अमेरिका के रिश्ते गहरे हैं और इन्हें भ्रामक बयानों से प्रभावित नहीं किया जा सकता। साथ ही ब्लूमबर्ग की चीनी राष्ट्रपति शी जिनपिंग के राष्ट्रपति द्रौपदी मुर्मू को गुप्त पत्र भेजने वाली रिपोर्ट को गलत बताया। इस दौरान ऑस्ट्रेलिया में हो रहे प्रदर्शन पर भी विदेश मंत्रालय ने अपनी बात कही। जायसवाल ने कहा कि भारत और अमेरिका व्यापक और वैश्विक रणनीतिक साझेदारी साझा करते हैं। यह साझेदारी साझा हितों, लोकतांत्रिक मूल्यों और लोगों के बीच मजबूत रिश्तों पर आधारित है।

उस समय आई है जब पिछले दिनों चीन के तियानजिन में आयोजित एससीओ शिखर सम्मेलन पीएम मोदी, चीनी राष्ट्रपति शी जिनपिंग और रूसी राष्ट्रपति व्लादिमीर पुतिन की नजदीकियों ने विश्व का ध्यान खींचा था। भारत-अमेरिका संबंधों में खटास तब और गहरी हो गई जब ट्रम्प प्रशासन ने भारतीय वस्तुओं पर टैरिफ दोगुना कर 50 प्रतिशत कर दिया और साथ ही रूस से कच्चा तेल खरीदने पर प्रतिशत 25 प्रतिशत शुल्क भी लगा दिया। वहीं अपने साप्ताहिक प्रेस कॉन्फ्रेंस के दौरान अमेरिकी राष्ट्रपति डोनाल्ड ट्रम्प के इस पोस्ट को लेकर सवाल पूछे जाने पर विदेश मंत्रालय के प्रवक्ता रणधीर जायसवाल ने कहा कि इस समय इस पोस्ट पर मेरी कोई टिप्पणी नहीं है। इससे पहले तमाम पूर्व अमेरिकी अधिकारियों ने राष्ट्रपति डोनाल्ड ट्रम्प को भारत के साथ संबंध सुधारने की नसीहत दी थी। इस कड़ी में पूर्व अमेरिकी एनएसए जॉन बोल्टन ने कहा कि ट्रम्प प्रशासन ने अमेरिका-भारत संबंधों को दशकों पीछे धकेल दिया है, जिससे पीएम मोदी रूस और चीन के करीब चले गए हैं।

देश के 47 प्रतिशत मंत्रियों पर आपराधिक केस दर्ज

653 मंत्रियों में से 174 पर मर्डर, रेप जैसे गंभीर आरोप

शाह टाइम्स ब्यूरो

नई दिल्ली। देशभर के 302 मंत्री (करीब 47 प्रतिशत) खुद पर आपराधिक केस होने की बात स्वीकार कर चुके हैं। इनमें 174 मंत्री ऐसे हैं, जिन पर हत्या, अपहरण और महिलाओं के खिलाफ अपराध जैसे गंभीर आरोप हैं।

वहीं, केंद्र सरकार के 72 मंत्रियों में से 29 (40 प्रतिशत) ने आपराधिक केस होने की बात मानी है। यह जानकारी चुनाव सुधार संस्था 'एसोसिएशन फॉर डेमोक्रेटिक रिफार्म्स' (एडीआर) की रिपोर्ट में सामने आई है। एडीआर ने 27 राज्यों, 3 केंद्र शासित प्रदेशों और केंद्र सरकार के कुल 643 मंत्रियों के शपथ पत्रों



(एफिडेविट) का विश्लेषण किया। एडीआर ने यह भी कहा कि जिन शपथ पत्रों के आधार पर रिपोर्ट तैयार की गई है, वे 2020 से 2025 के बीच चुनावों के दौरान दाखिल हुए थे। इन मामलों की

■ आरोपियों में

भाजपा के 136, कांग्रेस के 45 मंत्री, हरियाणा, जम्मू-कश्मीर, नागालैंड व उत्तराखंड के किसी मंत्री पर कोई आपराधिक केस दर्ज नहीं

स्थाति बदल भी सकती है। केंद्र सरकार ने हाल ही में एक प्रस्ताव रखा था, जिसमें प्रधानमंत्री, मुख्यमंत्री और मंत्रियों को गंभीर आपराधिक मामलों में 30 दिन की गिरफ्तारी के बाद पद से हटाने की बात

कही गई थी। भाजपा के 336 मंत्रियों में से 136 (40 प्रतिशत) पर आपराधिक केस हैं, वहीं 88 (26 प्रतिशत) पर गंभीर आरोप हैं। कांग्रेस के 61 मंत्रियों में से 45 (74 प्रतिशत) पर केस हैं, 18 (30 प्रतिशत) पर गंभीर आरोप हैं। डीएमके के 31 में से 27 (87 प्रतिशत) मंत्री आरोपी हैं, 14 (45 प्रतिशत) पर गंभीर केस हैं। टीएमसी के 40 में से 13 (33 प्रतिशत) पर केस हैं, 8 (20 प्रतिशत) पर गंभीर आरोप हैं। तेलुगु देशम पार्टी (टीडीपी) के 23 में से 22 (96 प्रतिशत) मंत्री आरोपी हैं, 13 (57 प्रतिशत) पर गंभीर केस हैं। आम आदमी पार्टी के 16 में से 11 (69 प्रतिशत) मंत्री आरोपी हैं, 5 (31 प्रतिशत) पर गंभीर आरोप हैं।

मुसीबत में अनिल अंबानी

SBI, BOI के बाद BOB ने ऋण खाते को फ्रॉड घोषित किया

शाह टाइम्स ब्यूरो



■ आरकॉम ने अनिल अंबानी के ऋण खाते को धोखाधड़ी के रूप में वर्गीकृत करने की जानकारी दी

धोखाधड़ी के रूप में वर्गीकृत करने के निर्णय की जानकारी दी गई है। बैंक ऑफ बड़ोदा ने कंपनी को 1,600 करोड़ रुपये और 862.

50 करोड़ रुपये की ऋण सुविधा स्वीकृत की थी। आरकॉम की ओर से नियामकीय फाइलिंग में जारी बैंकों के पत्र के अनुसार, कुल 2,462.50 करोड़ रुपये में से 28 अगस्त तक 1,656.07 करोड़ रुपये बकाया थे। पत्र में कहा गया है, इस खाते को 5 जून 2017 से गैर-निष्पादित परिसंपत्ति (एनपीए) के रूप में वर्गीकृत किया गया है। आरकॉम नियंत्रण और अपनी देनदारियों को चुकाने के लिए कॉर्पोरेट दिवालिया समाधान कार्यवाही से गुजर रही है। हालांकि, बैंक ऑफ बड़ोदा ने पत्र में कहा है कि वर्तमान में एनसीएलटी की ओर से अनुमोदित कोई सक्रिय समाधान योजना अस्तित्व में नहीं है।

देश में बरसाती आफत का कहर जारी

दिल्ली समेत राजस्थान व पंजाब के हालात बदतर



शाह टाइम्स ब्यूरो

नई दिल्ली। बारिश से पहाड़ी राज्यों से लेकर मैदानी इलाकों तक तबाही आ गई है। दिल्ली-एनसीआर में लगातार बारिश के कारण यमुना नदी खतरों के निशान से ऊपर बह रही है। इससे कई इलाकों में बाढ़ आ गई है।

नोएडा में सेक्टर-135 और सेक्टर-151 डूब गए हैं। कई इलाकों में 3 से 4 फीट पानी भरा है। पाकिस्तान से आने वाले बाढ़ के पानी से भारत-पाकिस्तान बॉर्डर पर कई किलोमीटर लंबा बाढ़ डूब गया है। पंजाब के फिरोजपुर में शुक्रवार को लोगों ने रेत से भरी बारियां रखकर बांध बनाया। मध्य प्रदेश के राजगढ़ में

■ एनसीआर में बाढ़, नोएडा के कई सेक्टर डूबे, अजमेर में बोराल तालाब टूटा, 1000 घरों में भरा पानी

■ पंजाब में 43 मौतें, पाकिस्तान का पानी भारत में घुसा

शुक्रवार को एक कार पुल से कालीसिंध नदी में गिर गई। इसमें स्थानीय भाजपा नेता महेश सोनी के 26 साल का बेटा सवार था, जिसके नदी में बह जाने की आशंका है। दिल्ली में सिविल लाइंस स्थित मानेस्ट्री मार्केट और वासुदेव घाट -शेष पृष्ठ दो पर

अकीदत के साथ मनाई ईद मिलादुन्नबी

शाह टाइम्स ब्यूरो
सहारनपुर। ईद मिलादुन्नबी पूरे अकीदत और श्रद्धा के साथ मनाया गया। गाँव-देहात व आसपास से लोग कारों, स्कूटरों और पैदल चलकर दरगाह बाजे शाह पहुँचे, जहाँ चादर पेश की गई, फातिहा व दुआ की गई और शिरनी तकसीम हुई।

ईद मिलादुन्नबी कमेटी के अध्यक्ष हकीम जमील अहमद कादरी और जनरल सेक्रेटरी डॉ. कामिल कादरी ने सभी मेहमानों का स्वागत किया तथा मिठाई खिलाकर गले मिलकर मुबारकबाद पेश की। इसके बाद जुलूस-ए-मोहम्मदी रवाना हुआ, जो जनक नगर, घंटाघर, अंबाला रोड, मंडी समिति रोड, आली की चुंगी और इंदिरा चौक से होता हुआ जामिया आसिया रजवीया पहुँचा। जलसे की सदात जनाब सिद्दीकी कुल अमीन अमरोहा ने की तथा सरपरस्ती जनाब सैयद शाहगिल अहमद काजमी ने की। मौके पर



मदरसे के मोहत्तमि हकीम मोहम्मद तारीक साबरी और हकीम सैयद मोहम्मद वासीफूल कादरी ने तकरीर करते हुए पैगम्बर-ए-इस्लाम की पैदाइश और रहमतुल्लाह आलमीन के संदेश पर रोशनी डाली। बाद में

कुल शरीफ व दरूदो सलाम पेश कर मुल्क में अमन-ओ-चीन और खुशहाली की दुआ की गई। नमाज-ए-जुमा के बाद लंगर आम देर शाम तक जारी रहा। जगाह-जगाह जुलूस का फूल-मालाओं और

शरबत, फ्रूट व पानी से स्वागत किया गया। मीडिया प्रतिनिधियों ने भी घंटाघर पर जुलूस का गर्मजोशी से इस्तकबाल किया। इस मौके पर हकीम सैयद जमील अहमद कादरी, हकीम रईस अहमद कादरी, मोहम्मद

आसिफ, हकीम मोहम्मद सदीक, शाहबाज साबरी, मुनीर अहमद, हकीम सलीम अहमद खान, जुनैद साबरी, अब्दुल हमीद साबरी, हाफिज इरशाद साबरी, ख्वाजा मुकर्रम अजीम, मास्टर अरमान साबरी, हकीम साजिद मियां नूरी, अली अहमद साबरी, मोहम्मद सलमान खान, इरफान खान, वकील अहमद, जनाब असगर खान, वसी टेंट वाले, मोहम्मद गौस, मेराज मियां, महबूब आलम खान, निसार सिद्दीकी, नौशाद साबरी, सरफराज साबरी, हाफिज मुस्तकीम (ज्वालापुरी), इरफान खान (कैलाशपुरी), ताहिर हसन साबरी, नावेद, मोहम्मद जावेद, सैयद राशिद साबरी, कारी अब्दुल वाहिद साहब, डॉ. जमाल साबरी, मोहम्मद सऊद, मोहम्मद फराज, मोहम्मद हुसैन, मोहम्मद नावेद शेखपुरी, सेक्टर-28 के पार्षद आसिफ अंसारी व सैयद अनवर अली अनवर साबरी ने शिरकत की।

बेहट में निकाली श्रीजी की यात्रा



उत्तम आकिंचन धर्म के रूप में मनाया जाता है। आज इस अवसर पर श्री जी को पालकी में बैठाकर यात्रा निकाली गई है जो भविष्य में हर बार निकाली जाएगी। यात्रा में जिनेंद्र कुमार जैन, बृजेश कुमार जैन, निकेतन कुमार जैन, राहुल जैन, आशीष जैन, हेमंत जैन, हर्ष जैन, प्रवीण जैन, योगेश जैन, बंटी जैन,

बेहट। सकल श्री दिगम्बर जैन समाज द्वारा कस्बे में पहली बार श्री महावीर भगवान जी की पालकी यात्रा का आयोजन किया गया, जिसमें जैन समाज के लोगों ने बैंड बाजे के साथ हर्षोल्लास के साथ श्री जी की पालकी यात्रा कस्बे के विभिन्न मोहल्लों से निकाली।

शुक्रवार को कस्बे के मोहल्ला महाजनान स्थित जैन मंदिर में आयोजित कार्यक्रम के बाद पहली

बार कस्बे के मोहल्ला महाजनान, मनिहारान, गांधी चौक, खालसा आदि मोहल्लों से श्री महावीर भगवान जी की पालकी यात्रा हर्षोल्लास के साथ निकाली गई। श्रीमती सरिता जैन और वरिष्ठ समाजसेवी व युवा भाजपा नेता मोहित जैन ने बताया कि जैन धर्म में वर्ष में तीन बार दसलक्षण पर्व आते हैं जिनमें भादो का दसलक्षण पर्व विशेष होता है। इसमें आज नौवा दिन है जिस

संजय जैन, अंकित जैन, पप्पन जैन, मोहित जैन, निखिल जैन, नानू जैन के अलावा वरिष्ठ भाजपा नेता अनिल सिंचल, सभासद सत्य प्रकाश शर्मा, हला, मुकेश राणा, अवनीश अग्रवाल, राकेश गाबा, टीपू सिंचल, बाँबी कर्णवाल राहुल वर्मा आदि शामिल हुए। यात्रा के दौरान कोतवाली बेहट प्रभारी निरीक्षक सतपाल भाटी मय पुलिस फॉर्स के तैनात रहे।

हत्याकाण्ड का खुलासा, दो गिरफ्तार



शाह टाइम्स संवाददाता
रामपुर मनिहारान। कोतवाली पुलिस ने स्वाट टीम के साथ मिलकर करीब 15 दिन पूर्व हुए हत्याकांड का खुलासा करते हुए दो अभियुक्तों को गिरफ्तार किया है। जिनके कब्जे से हत्या में प्रयुक्त 2 चाकू भी बरामद किए गए हैं।

एसएसपी आशीष तिवारी के

निर्देशन, पुलिस अधीक्षक नगर व्योम विंदल एवं क्षेत्राधिकारी नकुड़ एसएन वैभव पांडेय के पर्यवेक्षण में कोतवाली प्रभारी प्रभारी इंस्पेक्टर सत्येंद्र नागर व स्वाट टीम प्रभारी सजीव कुमार अपनी अपनी टीमों के साथ चौकिक कर रहे थे। तभी सूचना मिली कि मेले में हत्या करने वाले इधर उधर घूम रहे हैं। दोनों टीमों द्वारा

अभियुक्त सुहैल पुत्र राशिद अली निवासी मण्डी समिति रोड मोहल्ला मेहंदी सराय थाना मण्डी व शशित बर्मन पुत्र रामचन्द्र बर्मन निवासी आशिवांद विहार कालोनी हसनपुर चुंगी थाना सदर बाजार को गिरफ्तार किया गया। कब्जे से घटना में प्रयुक्त 2 चाकू बरामद हुए। गिरफ्तार अभियुक्तगण बताया कि 26 अगस्त को मलहौलीपुर गांव में मेले में घूमने गये थे जहाँ एक व्यक्ति शराब के नशे में हमारे साथ गाली गलौच करने लगा इस पर हमारी उससे बहस हो गयी थी। गुस्से में आकर हम दोनों व हमारे एक साथी ने मिलकर उसको इन्हीं चाकूओं से बुरी तरह घायल कर दिया था और हम लोग वहीं से भाग गये थे। बाद में हम लोगों को पता चला कि उसकी मौत हो गई है। तभी से हम छिपते घूम रहे थे। पुलिस द्वारा दोनों को न्यायालय के समक्ष भेज दिया।

पानी न आने से लोग परेशान



शाह टाइम्स संवाददाता
नानौता। पानी ना आने से परेशान लोगों ने नगर पंचायत से पानी व्यवस्था में सुधार करने कि मांग की। भारी रोड़ पर बोरिंग खराब होने के कारण लोग पानी कि समस्या से जूझ रहे हैं हालांकि चैयरमेन पति अफजाल खान इस समस्या को लेकर गंभीर है और लगातार प्रयास कर रहे हैं। शुक्रवार को आपरा नेता अथर मलिक के नेतृत्व में लोगों ने भारी रोड़ पर इकट्ठा होकर नगर पंचायत से पानी कि व्यवस्था सूचारू करने कि बात कही। नगर पंचायत चौयरेमन पति अफजाल खान से जब इस बाबत पूछा गया तो उन्होंने बताया कि भारी रोड़ पर हमने ही अपने पिछले कार्यकाल में बोरिंग कराकर लोगों को इस समस्या से निजात दिलाई थी लेकिन अचानक बोरिंग खराब होने के कारण फिर समस्या उत्पन्न हो गई है बहुत जल्द ही नगर पंचायत से बजट पारित कराकर नया बोरिंग कराकर हमेशा के लिए इस समस्या से छुटकारा दिलाने का कार्य करेंगे।

दीवार तोड़ने पर तीन के खिलाफ कराई रिपोर्ट दर्ज

नागला। क्षेत्र के गांव उमाही में भाई बंटेवारे की दीवार तोड़कर दूसरे भाई के मकान पर कब्जा करने की घटना में हुई महिला के साथ मारपीट के मामले में पुलिस ने एक महिला समेत तीन आरोपियों के खिलाफ मुकदमा दर्ज किया है।

फरमूद ने पुलिस को दी तहरीर में बताया था कि वह और उसका भाई समूत अपने-अपने परिवारों के साथ अलग मकान में रहते हैं। दोनों के मकान के बीच में एक दीवार है। समूत का उसकी पत्नी से विवाद चल रहा है। जिस कारण उसकी पत्नी उसके परिवार के साथ रोज़िश रखती है। करीब डेढ़ माह पहले उसकी पत्नी अपने मकान का ताला बंद करके अपने मायके चली गई थी। और वह अपनी बहन को यहाँ काम कर रहा था। एक सितंबर को जब वह

अपने घर आया तो देखा कि मकान के बाहर का गेट खुला पड़ा है। अंदर करके मकान पर कब्जा करने की घटना में हुई महिला के साथ मारपीट के मामले में पुलिस ने एक महिला समेत तीन आरोपियों के खिलाफ मुकदमा दर्ज किया है।

फरमूद ने पुलिस को दी तहरीर में बताया था कि वह और उसका भाई समूत अपने-अपने परिवारों के साथ अलग मकान में रहते हैं। दोनों के मकान के बीच में एक दीवार है। समूत का उसकी पत्नी से विवाद चल रहा है। जिस कारण उसकी पत्नी उसके परिवार के साथ रोज़िश रखती है। करीब डेढ़ माह पहले उसकी पत्नी अपने मकान का ताला बंद करके अपने मायके चली गई थी। और वह अपनी बहन को यहाँ काम कर रहा था। एक सितंबर को जब वह

कार से टकरा बाइक सवार की मौत

शाह टाइम्स संवाददाता
बेहट। कोतवाली क्षेत्र के ग्राम जसमोर के निकट एक व्यक्ति अपनी पत्नी के साथ मोटरसाइकिल पर सवार होकर जसमोर पठानपुरा से जसमोर बस स्टैंड की ओर जा रहा था बेहट की ओर से आ रही करने का करवा दी जिससे मोटरसाइकिल सवार की अस्पताल ले जाते समय मौत हो गई, उसकी पत्नी मुन्नी गंभीर रूप से घायल हो गई।

शुक्रवार को जसमोर पठानपुरा से राशिद पुत्र यामीन अपनी पत्नी मुन्नी के साथ जसमोर बस स्टैंड पर किसी काम से जा रहे थे जैसे ही वह शमशान घाट के पास पहुँचे, सामने से आ रही शिफ्ट कार नंबर डीएल 3 सी सी 0256 ने बाइक में टक्कर मार दी जिससे बाइक सवार गंभीर रूप से घायल हो गए राहगीरों ने पुलिस को सूचना दी पुलिस ने मौके पर जाकर



घायल राशिद और उसकी पत्नी को कस्बे में स्थित सरकारी अस्पताल में भर्ती कराया जहाँ पर प्राथमिक उपचार देने के बाद डॉक्टर ने दोनों की हालत को गंभीर मानते हुए हायर सेंटर रेफर कर दिया रास्ते में राशिद की मृत्यु हो गई जबकि उसकी पत्नी मुन्नी गंभीर अवस्था में मौत और ज़िंदगी की जंग लड़ रही है। ग्रामीणों ने बताया कि स्विफ्ट गाड़ी के अंदर से

अनाज संग्रह अभियान शुरू

गंगोह। युवाओं ने बाढ़ पीड़ितों की सहायता हेतु अनाज संग्रह अभियान शुरू किया गया है। जिसके तहत गेहूँ, चावल, मक्खनदानी, टॉर्न व अन्य वस्तुएं भेजने की तैयारी चल रही हैं। ग्राम कलसी में रहत सामग्री के लिए अभियान चलाया गया है। जिसकी जिम्मेदारी निखिल कुमार ने उठाई है जिनका लक्ष्य 80 क्विंटल गेहूँ एकत्रित कर पंजाब के बाढ़ प्रभावित परिवारों तक पहुँचना है।



शाह टाइम्स संवाददाता
नागला। कस्बे में मान्यता प्राप्त विद्यालय महासंघ द्वारा शिक्षक दिवस पर आयोजित कार्यक्रम में जनपद के 12 शिक्षकों को सम्मानित किया गया।

कार्यक्रम का शुभारंभ मां सरस्वती एवं डॉ. सर्वपल्ली राधाकृष्णन के चित्र के समुख दीप प्रज्वलित कर किया गया। इस अवसर पर बैसिक शिक्षा अधिकारी कोमल देवी ने कहा कि शिक्षक समाज की

रीढ़ हैं। जो न केवल बच्चों को शिक्षा प्रदान करते हैं बल्कि उनके अंदर संस्कार और जीवन जीने की कला भी विकसित करते हैं। उन्होंने कहा कि बदलते समय में शिक्षक की भूमिका और भी महत्वपूर्ण हो गई है क्योंकि बच्चों को नई दिशा और मार्गदर्शन की आवश्यकता है। प्रदेश अध्यक्ष पवन सिंह राठौड़ ने कहा कि शिक्षक राष्ट्र निर्माता होते हैं और विद्यार्थियों के भविष्य को संवरने में उनकी सबसे बड़ी भूमिका होती है।

इसके अलावा जिला अध्यक्ष प्रीतम सिंह, स्वास्थ्य शिक्षा अधिकारी सुरज सिंह ने भी अपने विचार व्यक्त किए। कार्यक्रम में जनपद के ब्लॉकों से आए 12 शिक्षकों को शिक्षक रत्न से सम्मानित कर स्मृति चिन्ह दिए गए। बेस्ट प्रधानाचार्य का सम्मान हेमंत अरोड़ा को मुख्य अतिथियों द्वारा प्रदान किया गया। मुख्य रूप से विकास पंवार, अमित चौधरी, तसव्वर अली आदि उपस्थित रहे।

सूचना
मैंने अपने पुत्र तालाब सिंह व पुत्रवधु श्रीमती शालू को गलत आचरण के कारण अपनी चल अचल सम्पत्ति से बेदखल कर सम्बन्ध विच्छेद कर लिये हैं। भविष्य में उनके कार्यों की मैं व मेरा परिवार जिम्मेदार नहीं होगा।
उषा देवी पत्नी बेदपाल निवासी ग्राम बालपुर चिलकाना रोड, थाना कोतवाली देहात, तहसील व जिला सहारनपुर।

दशलक्षण पर्व के नौवें दिन की गई उत्तम आकिंचन्य धर्म की पूजा अर्चना



शाह टाइम्स ब्यूरो
सहारनपुर। जैन समाज द्वारा दस दिवसीय दशलक्षण महामांगलिक अनुष्ठान के अंतर्गत नवें दिवस पर उत्तम आकिंचन्य धर्म की पूजा बड़ी श्रद्धा और भक्ति भाव से की गई।

प्रातःकाल जैन बाग स्थित अतिशायकारी मंदिर में जगत के समस्त प्राणियों की सुख-शांति एवं कल्याण के लिए अभिषेक एवं शांतिधारा का आयोजन हुआ। श्री वीरोदध तीर्थ मंडप में परम पूज्य आचार्य प्रवर विमर्श सागर महाराज ने मंगल देशाना प्रदान करते हुए कहा कि जब साधक संयम, तप और त्याग की चरम साधना में लीन होकर परिग्रह का त्याग करता है, तब आत्मा में उत्तम आकिंचन्य धर्म प्रकट होता है, जो केवल दिगंबर महामुनिराज को होता है। उन्होंने बताया कि धन-संपत्ति और भौतिक वैभव का त्याग सरल है, किंतु राग-द्वेष, क्रोध, मान, माया और लोभ जैसी अंतरंग बुराइयों का त्याग कठिन है। इन्हीं बंधनों से मुक्त होकर आत्मा असीम सुख और मोक्ष की प्राप्ति कर सकती है। जैन समाज के लोकप्रिय अध्यक्ष राजेश कुमार जैन ने अपने उद्बोधन में कहा कि आत्मा के ज्ञान स्वरूप की अनुभूति और अपरिग्रह भाव ही आकिंचन्य धर्म है। इस भावना से जीवन में आत्मकल्याण का मार्ग प्रशस्त होता है। वर्धायोग संयोजक एवं पूर्व महानगर भाजपा अध्यक्ष राकेश जैन ने कहा कि जो व्यक्ति सभी प्रकार के परिग्रह से विमुख होकर समता भाव में लीन रहता है, वही आकिंचन्य धर्म को भाषण कर्म मोक्ष मार्ग की ओर अग्रसर होता है। सामा, जिक-धार्मिक कार्यों में सदैव अग्रणी सीए अनिल जैन ने बताया कि आकिंचन्य



धर्म मोक्ष का समागम कराने वाला है। जितने भी तीर्थंकर भगवान सिद्ध हुए हैं या भविष्य में होंगे, सभी ने आकिंचन्य धर्म की सिद्धि प्राप्त कर ही परम पद पाया। इसलिए गृहस्थों को भी आकिंचन्य धर्म की भावना भानी चाहिए। धर्मसभा में भारी संख्या में श्रद्धालु उपस्थित रहे।

विशेष रूप से राजेश कुमार जैन (अध्यक्ष), राकेश जैन (संरक्षक), सीए अनिल जैन, महामंत्री सजीव जैन, उपमंत्री अविनाश जैन नाटी, अरुण जैन, उपाध्यक्ष विपिन जैन, वरिष्ठ पत्रकार नीना जैन, चौ. अनिल जैन मंटू, उप चौ. संदीप जैन, सीए वैभव जैन, अजय जैन, श्रेयांश जैन, नितिन जैन, अनिल जैन एडवोकेट, विपिन जैन, आचमन जैन, सिद्धार्थ जैन, प्रवीण जैन सहित सैकड़ों श्रावक-श्राविकाएं उपस्थित रहे।

चिलकाना। सुल्तानपुर नगर में जैन समाज के लोगों द्वारा दसलक्षण पर्व का नौवा दिन उत्तम आकिंचन्य धर्म के रूप में मनाया गया। शुक्रवार को प्रातःकाल श्री दिगंबर जैन मंदिर चिलकाना में सांगानेर जयपुर से आये पंडित अरिहंत जैन शास्त्री व दिगंबर जैन मंदिर सुल्तानपुर में पंडित अंश जैन व सक्षम जैन शास्त्री के नेतृत्व में जैन समाज के लोगों द्वारा शांतिधारा व विशेष पूजा अर्चना की गई। तत्पश्चात पंडित शास्त्री जी ने बताया कि उत्तम आकिंचन्य धर्म का अर्थ सभी प्रकार के भौतिक साधनों और वस्तुओं से अलिप्तता व पूर्ण अनासक्ति का भाव रखना है। चिलकाना नगर के जैन मंदिर में आज की शांति धारा तरसेम जैन, नितिन जैन, अरहज जैन व जिनेंद्र जैन द्वारा की गई। इस अवसर पर जैन समाज चिलकाना के अध्यक्ष राकेश जैन, तरसेम जैन,



जिनेंद्र जैन, अभिनंदन जैन, प्रमोद जैन, पवन जैन, नगर सभासद अनुपम जैन, अनमोल जैन, विपुल जैन, अनुज जैन, संजय जैन, अंकुश जैन, मन्नु जैन, राजीव जैन, विनय जैन, श्रेयांश जैन, नितिन जैन, सचिन जैन, सौरभ जैन, मन्नु जैन, नीरज जैन, अमित जैन, अनमोल जैन, आशीत जैन, रंजित जैन, रजनी जैन व सुल्तानपुर जैन समाज संरक्षक सुधीर कुमार जैन, अध्यक्ष राकेश जैन, मंत्री बिज. द्र जैन, बोस जैन, राजीव जैन, निशांक जैन, लवी जैन, अर्पित जैन, ऋषभ जैन, मनोज जैन, संदीप जैन, दिनेश जैन, शालू जैन, गौरव जैन, सचिन जैन आदि मौजूद रहे।

नकुड़। श्री आदिनाथ दिगंबर जैन मंदिर में चल रहे पर्युषण पर्व के नौवें दिन श्रद्धालुओं ने उत्तम आकिंचन्य धर्म की पूजा अर्चना कर पुण्यदत्त भगवान एवं मल्लिनाथ भगवान को अर्घ्य समर्पित किया। इस अवसर पर आचार्य ने बताया कि दशदिना का संग्रह नहीं करना चाहिए। ज्यादा परिग्रह दुख का कारण है। परिग्रह के 24 भेद बताए गए हैं। ज्यादा परिग्रह व्यक्ति को सुख का नहीं दुख का अनुभव कराता है। शाम के समय श्री जी की भव्य आरती की गई। इसके बाद दमशराज प्रतियोगिता कराई गई। कार्यक्रम का संचालन आर्जव जैन ने किया।



इस दौरान जैन समाज के प्रधान मनोज जैन, महामंत्री निपुण जैन विद्यासागर जैन, शशांक जैन, अतुल जैन, प्रशांत जैन, ललित जैन, विजय जैन, अभिषेक शास्त्री, संजय जैन, सुधीर जैन, राहुल जैन, आकाश जैन, अर्पित जैन, नमन जैन, आर्जव जैन, नवीन जैन, ललित जैन, शुभम जैन, पुष्पेंद्र जैन, नीरज जैन, अमित जैन सहित समाज के सैकड़ों महिला पुरुष मौजूद रहे।

संक्षिप्त समाचार

युगांडा में एमपाक्स के मामले 8001 पहुंचे, 50 की मौत
कंपाला। युगांडा में पिछले चौबीस घंटों में खतरनाक बीमारी एमपाक्स के कारण दो लोगों की और मौत होने से इससे मरने वालों का आंकड़ा 50 पर पहुंच गया। साथ ही 15 नए मामले दर्ज किए गए जिससे इस बीमारी से पीड़ित लोगों की संख्या बढ़कर 8001 हो गई है। स्वास्थ्य मंत्रालय ने गुरुवार को यह जानकारी दी। मंत्रालय ने बताया कि नए मामले भले ही सामने आए हों लेकिन इस बीमारी का संक्रमण ढलाना पर है। सप्ताह के आधार पर सामने आए मामलों को देख कर यह कहा जा सकता है कि संक्रमण की घटनाओं में कुल मिलाकर कमी आई है।

श्रीलंका बस हादसे में कम से कम 15 मरे
कोलंबो। श्रीलंका के उवा प्रांत में एला-वेल्लावेया मार्ग पर गुरुवार रात एक बस दुर्घटना में कम से कम 15 लोगों की मौत हो गई और 16 अन्य घायल हो गए। पुलिस ने इस दुर्घटना की जानकारी देते हुए बताया कि यह हादसा तब हुआ जब एक बस सड़क से फिसलकर गहरी खाई में गिर गई। अस्पताल के एक प्रवक्ता ने बताया कि घायलों में कुछ की स्थिति बेहद गंभीर है। बस में सवार यात्री एक समूह में थे और वे छुट्टियां मना कर वापस लौट रहे थे। पुलिस ने बताया कि दुर्घटना इलाके में पुलिस, सेना, अग्निशमन विभाग और स्थानीय लोगों के साथ बचाव कार्य चल रहा है।

इटली के मशहूर डिजाइनर जियोर्जियो अरमानी का निधन
रोमा। इटली के मशहूर फैशन डिजाइनर और अरमानी ग्रुप के संस्थापक जियोर्जियो अरमानी का 91 वर्ष की आयु में निधन हो गया। बीबीसी के मुताबिक वह इतालवी शैली और लालच के आदर्श थे, जिन्होंने आधुनिक दर्शकों के लिए पुरुषों और महिलाओं के परिधानों को डिजाइन किया था। अरमानी को दुनिया भर के फैशन में सबसे प्रभावशाली लोगों में से एक माना जाता था। वह अपनी आखिरी सांस तक बिजनेस और डिजाइन के काम में सक्रिय रहे।

डिनर डिप्लोमेसी में 'ट्रिप्लेस्ट': ट्रम्प की पार्टी में मस्क आउट

ट्रम्प की डिनर पार्टी में शामिल हुए दिग्गज टेक बिजनेसमैन

वाशिंगटन। अमेरिकी राष्ट्रपति डोनाल्ड ट्रम्प ने गुरुवार रात व्हाइट हाउस में टेक बिजनेसमैन के लिए डिनर रखा। इसमें गूगल सीईओ सुंदर पिचाई, मेटा सीईओ मार्क जुकरबर्ग, ओपन एआई सीईओ सेम आल्टमैन, समेत कई दिग्गज उद्योगपति शामिल हुए।

हालांकि, टेस्ला सीईओ एलन मस्क को न्यौता नहीं दिया गया। ट्रम्प ने कहा: 'ऐसा पहले कभी नहीं हुआ था, जब इतने सारे बुद्धिजीवी एकसाथ मिले हों। उन्होंने इस टीम को 'हार्ड आईक्वू ग्रुप' कहकर संबोधित किया। व्हाइट हाउस के एक अधिकारी के मुताबिक यह डिनर प्रेसिडेंट हाउस के रोज गार्डन में होना था, लेकिन मौसम खराब होने के कारण यह स्टेट ड्राइनिंग रूम में किया गया। ट्रम्प के साथ डिनर में प्रथम महिला मेलानिया भी शामिल हुई। उनके बगल में बिल गेट्स बैठे नजर आए। वहीं ट्रम्प



ट्रम्प के साथ डिनर में प्रथम महिला मेलानिया भी शामिल हुई, उनके बगल में बिल गेट्स बैठे नजर आए

के बगल में मेटा के सीईओ मार्क जुकरबर्ग बैठे थे। बिल गेट्स ने मेलानिया की अध्यक्षता वाले आर्टिफिशियल इंटेलिजेंस एजुकेशन प्रोग्राम की सराहना की। बिल गेट्स ने मेलानिया की अध्यक्षता वाले आर्टिफिशियल इंटेलिजेंस एजुकेशन प्रोग्राम की सराहना की। मस्क कुछ महीने पहले तक ट्रम्प के सलाहकार थे, लेकिन अब दोनों के बीच दूरियां बढ़ गई हैं। इस डिनर में जेड इसाकमैन भी रहे। इसाकमैन ही वह शख्स है

अमेरिकी युवाओं के लिए एआई शिक्षा का विकास करना है। कार्यक्रम की अध्यक्षता मेलानिया ट्रम्प ने की। मेलानिया ने कहा कि एआई अभी शुरुआती दौर में है, इसलिए इसके साथ वैसा ही व्यवहार करना होगा जैसा बच्चों के साथ किया जाता है। इसे सतर्कता के साथ जिम्मेदार बनाना होगा। मेलानिया ने कहा कि हम एक खास समय में जी रहे हैं। बच्चों को इस भविष्य के लिए तैयार करना हमारी जिम्मेदारी है। पिछले महीने, मेलानिया ने के-12 ग्रेड के छात्रों के लिए एक राष्ट्रीय प्रतियोगिता शुरू की, जिसमें एआई का उपयोग करके चुनौतियों का समाधान करने को कहा गया। हालांकि, उन्होंने एआई के नुकसान पर भी ध्यान दिया। मेलानिया ने इस साल एआई-जनरेटेड डीपफेक इमेज का इस्तेमाल कर आनलाइन यौन शोषण करने वालों के खिलाफ कानून बनाने की मांग की थी।

रूस और यूक्रेन युद्ध पर भारत की यूएन में दो टूक

न्यूयार्क। भारत ने संयुक्त राष्ट्र (यूएन) में कहा है कि वह रूस-यूक्रेन जंग को जल्द ही खत्म करने के लिए राजनयिक प्रयासों का समर्थन करने के लिए तैयार है। संयुक्त राष्ट्र में भारत के स्थायी प्रतिनिधि पार्वथनेनी हरीश ने कहा कि भारत यूक्रेन की स्थिति को लेकर चिंतित है। हमारा मानना है कि निरदोष लोगों की जान नहीं जानी चाहिए। युद्ध के मैदान में इसका कोई समाधान नहीं निकाला जा सकता। भारत ने लगातार इस बात पर जोर दिया है कि जंग खत्म करने के लिए बातचीत और कूटनीति ही एकमात्र रास्ता है, चाहे यह रास्ता कितना भी कठिन क्यों न लगे। स्थायी शांति के लिए दोनों देशों की भागीदारी और प्रतिबद्धता अहम है। जंग का जल्द ही अंत होना सभी के हित में है। प्रधानमंत्री नरेंद्र मोदी ने कई मौकों पर कहा है कि यह युद्ध का युग नहीं है। भारत

राजनयिक प्रयासों का समर्थन करने के लिए तैयार फिर दोहराई पीएम मोदी की बात: ये युग युद्ध का नहीं

इसके लिए कूटनीतिक प्रयासों का समर्थन करने के लिए तैयार है। भारत इस दिशा में हाल के सकारात्मक घटनाक्रमों का स्वागत करता है। हमने अमेरिकी राष्ट्रपति डोनाल्ड ट्रम्प और रूसी राष्ट्रपति व्लादिमीर पुतिन के बीच अलास्का में हुई समिट का समर्थन किया। हम अलास्का समिट में हुई प्रगति की सराहना करते हैं। हम वाशिंगटन डीसी में यूक्रेनी राष्ट्रपति और यूरोपीय नेताओं के साथ ट्रम्प के कूटनीतिक प्रयासों की भी सराहना करते हैं। प्रधानमंत्री नरेंद्र मोदी फिलहाल की स्थिति को लेकर राष्ट्रपति पुतिन, राष्ट्रपति जेलेंस्की और यूरोपीय नेतृत्व के संपर्क में हैं।

इजरायल के हवाई हमले में हत्ती के 12 सदस्य मारे गए

यरूशलम। इजरायल सेना के पिछले हफ्ते सना में एक सैन्य ठिकाने पर किए गए हवाई हमलों में हत्ती समूह के 12 सदस्य मारे गए। सना ने गुरुवार को एक बयान में कहा कि पिछले गुरुवार को हुए हमलों में यमन की राजधानी में एक सैन्य ठिकाने को निशाना बनाया गया, जिसका इस्तेमाल हत्ती समूह के वरिष्ठ कमांडर करते थे, जहां सैन्य अधिकारी और सरकारी मंत्री मौजूद थे। बयान में इन अधिकारियों के नाम नहीं बताए गए, लेकिन हत्ती ने पिछले हफ्ते पुष्टि की थी कि हत्ती सरकार के प्रधानमंत्री अहमद गालिल अल-रहावी भी मारे गए लोगों में शामिल थे। रक्षा मंत्री इजरायल काटज ने गुरुवार को इजरायल पर हुए हालिया हत्ती हमलों का कड़ा जवाब देने का संकल्प लिया।

वेनेजुएला ने अमेरिकी वॉरशिप के ऊपर उड़ाया एफ-16 फाइटर जेट

तनाव बढ़ा: ताकत दिखाने की कोशिश न करें, अंजाम बुरा होगा

कराकस। अमेरिका और वेनेजुएला के बीच तनाव बढ़ता जा रहा है। वेनेजुएला के दो एफ-16 लड़ाकू विमानों ने गुरुवार को कैरेबियन सागर में अमेरिकी वॉरशिप यूएसएस जेसन डनहम के ऊपर से उड़ान भरी। अमेरिका ने इस कदम की आलोचना की और कहा कि वेनेजुएला ताकत दिखाने की कोशिश कर रहा है। अमेरिकी रक्षा विभाग ने देर रात जारी बयान में वेनेजुएला को चेतावनी दी कि वे आगे ऐसी उकसावे वाली हरकत की तो अंजाम भुगतने के लिए तैयार रहे। डनहम एक गाइडेड-मिसाइल डेस्ट्रॉयर वॉरशिप है, जिसे अमेरिका ने पिछले सप्ताह वेनेजुएला के पास तैनात किया था। अमेरिका के मुताबिक, यह जहाज ड्रग्स और आपराधिक संगठनों को निशाना बनाने के लिए तैनात किया गया है। 40 साल पहले अमेरिकी और वेनेजुएला के बीच संबंध काफी अच्छे थे। साल 1982 में वेनेजुएला और अमेरिकी

अमेरिका ने किया खबरदार

कंपनी लाकहीड मार्टिन के बीच 24 एफ-16 फाइटर जेट्स को लेकर करार हुआ था। इनकी डिलिवरी 1982 से 1985 के बीच हुई। यह पहली बार था जब किसी लैटिन अमेरिकी देश को एफ-16 दिए गए। शुरुआत में इन विमानों का रखरखाव और अपग्रेड भी अमेरिका ही करता था। 2000 के बाद जब ह्यूगो शॉवेज और फिर निकोलस माद्रुगे वेनेजुएला की सत्ता में आए, तब अमेरिका से इसके के रिश्ते बिगड़ गए। अमेरिका ने 2006 में वेनेजुएला पर हथियार प्रतिबंध लगा दिया, जिस कारण वेनेजुएला अब अपने एफ-16 के लिए अमेरिकी स्पेयर पार्ट्स नहीं खरीद सकता था। इसके चलते ज्यादातर एफ-16 जेट धीरे-धीरे खराब हो रहे हैं और इनका इस्तेमाल सीमित हो गया है। आधिकारिक तौर पर वेनेजुएला के पास अब 5 से 6 एफ-16 हैं जो उड़ने के काबिल हैं। बाकी या तो स्टोरेज में हैं या कबाड़ बन चुके हैं।

वेनेजुएला ने इन्हें अपग्रेड कराने के लिए रूस और ईरान से मदद लेने की कोशिश की थी, लेकिन एफ-16 अमेरिकी तकनीक है, इसलिए इसे पूरी तरह से अपग्रेड करना मुश्किल हो गया। राष्ट्रपति डोनाल्ड ट्रम्प ने ड्रग कार्टेल पर सख्ती के लिए यह नैसैनिक अभियान शुरू किया था। इसी वजह से दोनों देशों के रिश्तों में और तनाव बढ़ गया है। अमेरिकी राष्ट्रपति डोनाल्ड ट्रम्प के प्रशासन ने राष्ट्रपति माद्रुगे पर आरोप लगाया है कि वह ड्रग कार्टेल से मिले हुए हैं और उनकी मदद से अमेरिका और उसके इलाकों में नशीले पदार्थों की तस्करी करते हैं।

अफगान में नौ घंटे में पांच बार कांपी धरती

जमीन से 50 किमी की गहराई में लगे इन झटकों के बाद अफगानिस्तान में दशहक का माहौल

काबुल। अफगानिस्तान में एक बार फिर भूकंप के झटके महसूस किए गए हैं। बीते नौ घंटे में यहा भूकंप के पांच झटके महसूस किए गए। राष्ट्रीय भूकंप विज्ञान केंद्र ने बताया कि भारतीय समयानुसार शुक्रवार सुबह 7.46 बजे 4.6 तीव्रता का भूकंप आया। इससे कुछ ही देर पहले यहां 5.2 तीव्रता के झटके लगे थे। इससे पहले गुरुवार आधी रात के बाद करीब 3.16 बजे 4.9 तीव्रता का भूकंप आया। इससे पहले रात 11.58 बजे भूकंप के झटकों की तीव्रता रिक्टर पैमाने पर 4.1 मापी गई। नेशनल सेंटर फार सिस्मोलॉजी (एनसीएस) के मुताबिक काबुल से 118 किलोमीटर दूर भूकंप आया।



जमीन से 50 किमी की गहराई में लगे इन झटकों के बाद अफगानिस्तान में दशहक का माहौल है। बता दें कि 4.1 तीव्रता के भूकंप से चंद मिनट पहले भी धरती कांपी थी, जिसकी तीव्रता 5.8 मापी गई। इस तरह 24 घंटे से भी कम समय में चार झटके लगे और पांच घंटे के भीतर तीन बार धरती कांपी। इससे करीब आधे घंटे पहले लगे भूकंप के झटकों की तीव्रता रिक्टर स्केल

इससे करीब आधे घंटे पहले लगे भूकंप के झटकों की तीव्रता रिक्टर स्केल पर 5.8 मापी गई

पर 5.8 मापी गई। भूकंप के झटके काबुल से पूर्वी दिशा में लगभग 133 किमी दूर आए। एनसीएस के मुताबिक भूकंप की गहराई 160 किमी रही। इससे पहले आज दिन में भी भूकंप के झटके महसूस किए थे। जिसकी तीव्रता 4.8 थी। भूकंप 135 किलोमीटर की गहराई में आया था। बता दें कि 4 सितम्बर की सुबह 10:40 बजे भी भूकंप आया था, जिसमें अब तक 2200

से अधिक लोगों की मौत हो चुकी है। वहीं, बुधवार देर रात भी यहां 10 किलोमीटर की गहराई में भूकंप दर्ज किया गया था, जिससे आपत्तकाल का खतरा बढ़ गया था। 'एक्स' पर एक पोस्ट में एनसीएस ने बताया कि अफगानिस्तान में रात 23:53 बजे 10 किलोमीटर की गहराई में भूकंप के झटके महसूस किए गए। इस बीच खामा प्रेस की रिपोर्ट के मुताबिक विश्व खाद्य कार्यक्रम (डब्ल्यूएफपी) ने अफगानिस्तान के भूकंप प्रभावित कुनार और नंगरहार प्रांतों में आपातकालीन सहायता भेजी है, जहां 2205 से ज्यादा लोग मारे गए हैं और 3000 से ज्यादा लोग घायल हुए हैं।

'बांग्लादेश दरिया-ए-नूर' हीरे वाली तिजोरी खालेगा

ढाका। बांग्लादेश की अंतरिम सरकार ने ढाका के एक स्टेट बैंक की लंबे समय से बंद पड़ी तिजोरी को खोलने का आदेश दिया है। इस तिजोरी को 117 साल पहले (1908 में) सील की गई थी। इस तिजोरी में दुनिया की सबसे कीमती रत्नों में से एक 'दरिया-ए-नूर' हीरा बंद होने की उम्मीद है। हालांकि, अभी यह साफ नहीं है कि यह हीरा वहां है भी या नहीं, क्योंकि दशकों से इसे देखा नहीं गया है। दरिया-ए-नूर को 'कोहिनूर' की वहन' कहा जाता है। कोहिनूर अभी ब्रिटेन में मौजूद है। दोनों हीरे भारत से ही जाए गए थे। वर्तमान में दरिया-ए-नूर की कीमत लगभग 13 मिलियन डॉलर (लगभग 114.5 करोड़ रुपये) आंकी गई है।

सितम्बर का महीना नेतन्याहू के लिए इम्तिहान जैसा

फलस्तीन स्वतंत्र राष्ट्र जैसे कई बड़े घटनाक्रम

तेल अवीव। इजरायल के प्रधानमंत्री बेंजामिन नेतन्याहू के लिए सितम्बर का महीना आसान नहीं होने वाला। वजह है कई बड़े घटनाक्रम, जो इजरायल की राजनीति और कूटनीति को झकझोर सकते हैं। इसी महीने न्यूयॉर्क में संयुक्त राष्ट्र महासभा होने जा रही है, जहां फलस्तीन को एक स्वतंत्र राष्ट्र के रूप में मान्यता देने की मांग उठेगी। दूसरी तरफ अमेरिकी विदेश मंत्री मार्को रूबियो यरूशलम पहुंच रहे हैं, यूएई ने लाल रेखा खींच दी है और इजरायली सेना गाजा में बड़े अभियान की तैयारी में जुटी है। यानी, सितम्बर नेतन्याहू के लिए सियासी और रणनीतिक इम्तिहान लेकर आया है। पेरिस, लंदन, ब्रसेल्स, ओटावा और

इजरायल की राजनीति और कूटनीति को झकझोर सकते हैं

कैनबरा जैसे अहम पश्चिमी शहर फलस्तीनी राज्य को मान्यता देने की तैयारी में हैं। इसके जवाब में इजरायल के भीतर यह बहस तेज हो गई है कि यहूदा और शमरोन (पश्चिमी तट) के बड़े हिस्से को अपने अधिकार क्षेत्र में शामिल कर लिया जाए। इसी बीच, वित्त मंत्री बेजलेल स्मोट्रिच ने यहूदा और शमरोन (वेस्ट बैंक) के बड़े हिस्से को इजरायल में मिला देने की योजना पेश कर दी है। इस योजना के मुताबिक बड़े फलस्तीनी शहर रामल्ला, नाबलुस, हेब्रोन, जेरिको, जेनिन और तुल्करम फलस्तीनी अर्थरटी के अधीन रहेंगे, लेकिन बाकी जमीन इजरायल के अधीन जाएगी। संयुक्त अरब अमीरात ने साफ कहा है कि अगर इजरायल एनेक्सेशन करता है तो अब्राहम समझौता खतरे में पड़ जाएगा। याद रहे कि 2020 में यही समझौता इस शर्त पर हुआ था कि इजरायल अधिग्रहण को रोक देगा।

यूक्रेन को सुरक्षा गारंटी देंगे 26 देश

पेरिस। 26 यूरोपीय देशों ने यूक्रेन को पोस्ट वॉर सुरक्षा गारंटी देने का वादा किया है। फ्रांस के राष्ट्रपति एमैनुएल मैक्रों ने यह जानकारी दी। उन्होंने कहा कि यूक्रेन में एक इंटरनेशनल फोर्स भी तैनात की जाएगी। मैक्रों ने 'कोएलेशन ऑफ विलिंग्स' समिट के बाद प्रेस मीट में ए जानकारी दी। इस बैठक में ईयू समेत 35 देशों के नेता के शामिल हुए, यूक्रेनी राष्ट्रपति जेलेंस्की ने समिट के बाद अमेरिकी राष्ट्रपति ट्रम्प से भी बातचीत की और गारंटी के लिए समर्थन देने को कहा। मैक्रों ने कहा कि इससे भविष्य में किसी बड़े हमले को रोका जा सकेगा। कुछ देश यूक्रेन के बाहर से भी सहायता देंगे, जैसे कि यूक्रेनी सेना को ट्रेनिंग देना और हथियारों की आपूर्ति करना। हालांकि, मैक्रों ने यह साफ नहीं किया कि कितने सैनिक शामिल होंगे या कौन-कौन से देश इस गारंटी में हिस्सा लेंगे। मैक्रों ने बताया

यूक्रेन बॉर्डर पर इंटरनेशनल फोर्स तैनात होगी, जेलेंस्की ने ट्रम्प से भी समर्थन मांगा

कि सहायता देने वाले देशों की संख्या बढ़ सकती है, क्योंकि कई देश अभी फैसला लेने की प्रक्रिया में हैं। वहीं, अमेरिका की भागीदारी को लेकर अगले कुछ दिनों में अंतिम निर्णय होने की उम्मीद है। अमेरिकी विशेष दूत स्टीव वित्काफ ने इस समिट में हिस्सा लिया। बैठक से पहले उन्होंने फ्रांसीसी, ब्रिटिश, जर्मन, इतालवी और यूक्रेनी वरिष्ठ राजनयिकों से मुलाक़ात की। यूरोपीय अधिकारियों का कहना है कि यूक्रेन में शांति अभी दूर की कौड़ी लगती है, लेकिन वे युद्ध खत्म होने के बाद भी किसी भी इमरजेंसी के लिए तैयार रहना चाहते हैं। वे मानते हैं कि, इस प्रयास से यूक्रेन को अपने समर्थन का भरोसा दिला सकते हैं।

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS(शिक्षा मंत्रालय) कोर्स-DNYS, Radiology(एक्स-रे टेक.), CCH(एलोपैथिक), CAT(आयुर्वेदिक-पंचकर्म टेक.), CHD(होम्योपैथिक), ECCE(श्री-प्राइमरी शिक्षक हेतु), Diploma in Yoga & YTTR, CGA(कम्प्यूटर), ET (डेलीव्हेरुल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPHW, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.S.C, B.COM, M.COM) BA/MA/PGD YOGA ETC..

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पथेण्डा रोड, निगट गऊशाळा, मु.नगर

M.: 8505978850, 9634519104

अब खबरें आपके मोबाइल फोन पर...

www.shaatimesnews.com

ROOP RAKSHAK

आप के रूप का रक्षक

क्या आप अपने चेहरे के मुहासों (Acne) से परेशान हैं। अपनाएं

क्या आप अपने चेहरे के दाग, धब्बे व झाड़ियों से परेशान हैं, अपनाएं

ROOP RAKSHAK

(भारत सरकार द्वारा रजिस्टर्ड ब्रांड)

Customer Care No. 9457717311

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केस्यूल अप्फीम, चरस, डोटे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108